

ሀወሓት ኣብ ቀራና መንገዲ፣ ብጎይትኣም ኩፍሎም

“ጎረቤትካ ክላጻ ንስኻውን ርእስኻ ማይ ኣጠልቂ”

ኸም ኩሎም ናይ እምነታት ቅዱሳን መጽሓፍቲ ዝብልዎ “ሰላም ባዕሉ ኣምላኽናዩ” ሰላም ኣምላኽ ዝሃበና ጸጋዩ። “ብሰላም ክነብር ምስ ኩሎ ብሰላም ንመላለስ” ሊቕና ጳጳሳት መንቆርዮስ ካብ ኣትላንታ ኣብ እዚ ወርሒ ንህዝቢ ዝሃብዎ ምዕዶዩ። ልብኻ ሸፍጥን ኣብ እኩይ ስራሕን ተዋፊርካ ከሎኻ ሰላም ኣብ ሃገርን ጎረባብትን ክተንግስ ግን ከም ዘይከኣል ሊቓውንቲ ዩምዕዱና። ከም ህዝቢ ኤርትራ ንሰላም ዝደለየን ዝተቐለሰን ዝተሰወኤን ዝጸመን ዝጸለየን የሎን። “ንሰላም” እኮ ዘሚርናላን ቀዲስናላን ተሰዊእናላን ንደቕና ድማ ስም ኣወጺእና ኣጠሚቕናላን ንትካላትና ድማ ሰላም ዝብል ስም ሂብና ደሊናናና። ደለይቲ ሰላም ስለ ዝኾና ሃንቐው ስለ ንብላ ዝኾነት ሕማቕ ቃል ኣንጻር ሰላም ኣይነተንፍስና። ኣብ ግብሪ ግን ካልእ ከም ዘሎ ዩዕዘብ ስለ ዘሎኹ ናተይ ሻቕሎት ክገልጽ ከሎኹ ንሰላም ካብ ልቢ ስለ ዝደልያን ዝትምነያን ሙጺነይ ክትርድኡኑ በዓል ተስፋዮ።

ሰላም ዝብሉ መርሕነታት ክንሰሚዕ ከሎና ድማ “ኣምላኽ ዩግቦር” “ኣምላኽ ዩተሓወሶ” ክንብል ንግደድ። ምኽንያቱ ሰላም ካብ ኣምላኽ ስለ ዝኾነ።

ኣብ ኢትዮጵያ ሰላም ዩዝመርን ቅኑዕን ወንጀላኛን ድማ ይድመር ከም ዘሎ ንርኢ ኣሎና። ክንዛረብሉ ዘገደደኒ ግን ናይ ኢትዮጵያ ንኢትዮጵያውያን ኢሊ ብጸሎትን ብትም ምተዓዘብኩ ግን ከምኡ ኣይኮነን ኢሳያስውን ንህዝቡ ይቅሬ ከይሓተተ በሪ ፍትሒ ከይከፈተ ደሚረኩም ኣሎኹ “መራሒኹም ድማ ድሕሪ ሕጂ ጠ/ሚ/ ኢትዮጵያ ዶር ዓቢይዮ” ኢልና ኣሎ። “ንቃልዓለም ከይመስለኩም ክደግመልኩም ድሕሪ ሕጂ ዶር ዓቢይዮ ዝመርሕና” ክብል ኩልና ስለ ዝሰማዕና፣ ጉዳዩ ሰላም ከም ባርኖስ ዝተኸደኖን ካትም ዝመለሶን ዶ ኮይና ኢዩ? እቲ ምዕዶ ሊቓውንቲ ዘምሃሩና ናይ ሰላም መሰረትን ናይ እስያስን ናይ ክቡር ዶር ዓቢይን ተወናጂባራትና ስለ ዘላ ምስ ንሓትት ጸርፍን ካልእ ናይ ድኹማት ምዉንጃልን ገዲፍኩም እቶም ትፈልጡ ብጭቡጥ መልሲ ሃቡና።

እቲ ሜዳ ናይ እቲ ምድማርን ሙጉዳልን ግን ኣብ ኢትዮጵያ ዩግቦር ስለ ዘሎ ክሳብ ሕጂ ዝጎደሉ ጎዲሎም ኣሎዉ። ድሕሪ ሕጂ ክስዕቡ ኣብ መደብ ዘለዉኹ? እኒ መን እዮም? ዝብል ከልዕልዮ። ብዝተረጋገጸ ሀወሓትዮ። ታሪኹ ነዊሕዮ ብሓጺር ግን ሀወሓት ምስ ደገፍታ ውድባትን ህዝብታት ኢትዮጵያን ንደርጊ ምስ ሰዓረት ኣብ ኢትዮጵያ ዝጎትትን ዝጉተትን ሓይሊ ሕብረተሰብ'ያ ተረኪባ። ከምቲ ናይ ኤርትራ ሕብረተሰብ ደቕና መንግስቲ ሒዝኩሙልና እንታይ ትእዘዙና? ዝብል ኣይነበረን። ብፍላይ ሀወሓት ኣብቲ ቀዳማይ ካቢና ባቡር ስለ ዝነበረት ኣብዚ ሙጉታት እቶም ተጎተቲ ተቓዋሞ ክለዓል ከሎዉ ብቐዳምነት ትጥቓዕ ንሳ'ያ ዝነበረት። ድሕሪ ረፈረንዱም ኤርትራ ድማ እቲ ተጎታቲ ሀወሓት ናይ ኤርትራ ናጽነት ኣሚነ ኣሎኹ ስለ ዝበለት ዝያዳ ዓይኒ ትምክሕቲ ናብኣ ቐልሕ ክብል ጀሚሩ። ህግደፍውን ንሓጺር ግዜ ደኒሳ ናታ መደባት ስለ ዝነበራ ምስ እዚ ሓይሊ ተደሚራ ናይ ዶብ ሕሳብ ክትገብርን ንኹናት ክተባርዕን ሓደዮ ዝኾነ። እቲ ኹናት ዝበልዔ በሊዑ ህግደፍ ኣብ ስልጣን ምቅጻላ ኣብ ሕቶ ስለ ዝኣተወን ጽቕጢ ናይ ወጽኢ ስለ ዝኸበደን ናይ ኣልጀርስ ወዕል ምፍርራም ንክልቲኡ ወገን ዘርብሕ ኮይኑ። ነቲ ወዕል ግን ክልቲኦም ብልቢ ስለ ዘይፈረሙ ነቲ ኩናት ብዝተፈላለየ መንገዲ ክሳብ እዛ ዕለት ይቅጽልዎ ኣለዉ።

ኣብ ኢትዮጵያ ሳላ ብቐዕ መርሕነት ጠ/ሚ/ መለስ ምስ ኩሎ ናይ ተቓዋሞ ጸገማትን ተንኮላት ጎረባብትን ሺርሒ ባንክታት ዓለምን ብትምህርትን ብሕክምናን ብቐጠባን ኣብ ሓጺር ግዜ ምዕባሌ ክርኤን ናይ ዓለም ኣቓልቦ ክስሕቡን ብቐገምዮም። ህግደፍ ግን ኣብ ተንኮሎ ጥራይ ኣድሂቡ ብድኽነትን ብፍትሒ ምስኣንን ንሃገርን ንህዝብን ጭራ ዓለም ሰሪዕዎ ተረፈ። መደቡ ንሀወሓት ንምፍራስን ነቲ ቅኑዕ ቁጠባዊ መስመር ምስባርን ስለ ዝኾነ ለይቲ ምስ መዓልቲ ናተይ'ሉ ክሰርሓሉ ንርኢ ጸኒሕና። ሕጂውን ምቕናይ ጥራይ።

ኣብ ዝሓለፈ ሰፊሕ ጸሓፊይ ናይ ዓለምና ወነንቲ ርእሰማል ነቲ መስመር ጠ/ሚ መለስ ንኣፍሪቃ መርሃ ቐጠባ ከይከወን ስለ ዝፈርሑ ክሳብ ሞት መለስ ከምዝኸኑን ንኢህወደግ ኣብ ዝሓጸረ ግዜ ሰዩም ክብልዎ መደብ ከም ዘለዎምን ገሊጹ ኔይረ። <http://blina.org/images/stories/pdf-files/conspir.pdf> ተመልከቱ። ሕጂ እነሆ ካብ ኢህወደግ ገለ ጎኑ ቆሪጾም ብፍላይ ንህወሓት እታ እንኮ ነቲ ራኢ መለስ (ብግብሪዶ ብኣፍ ዩሰርሑሉ ንግዜኡ ገዲፍና) እንኮ ውድብ ሪዕማ ዘላ ንሳ ኢያ ኢሎም ስለ ዝወድኡ እቲ ምድማር ዝብልዎ ምስ ኣዛብኢ ቀትሪ ነበር ወዲኦም ክድምሱሉዎ ዝተቀራረቡ ዩመስሉ። እዚ መደብ'ዚ ብላዕሊ ኢሳያስ ብታሕቲ ገለ ጎኒ ኢህወደግ ንህወሓት ክጭፍሉቑ እጅኹም ዝብልዎም ከም ዘለዉ'ውን ክሸልሙዎምን ቁጠባዊ ጸገማቶም ክፈትሑሎምን ንዕዘብ ኣሎና። ኣብ ክልል ሶማሊያ ዘሎ ወጥሪ ናይ'ዚ መደብ ንኡስ ስርሒት ክኮከዉን ንግዜኡ "እዩ" ክብል እኳ እንተዘይከኣልኩ ንግዜ ንሂብና ንተዓዘብ።

ገለ ሰባት ነቲ ወፍሪ ዘይተረድኡ "ህወሓት ኢዳ ማይዶ ዓሚኹ" "ህዝቢ ትግራይ ድማ ታሪኽ ምስራሕ ካብ ቀደሙ ልምዱ ስለ ዝኾነ ንኡ ሒዛ ሓንቲ ኣይመጽእንዮ"፡ ኣይት ጃጁ ዝብሉኒ ብዙሓት'ዮም። ኣነ ግን ንግዜ ብግዜ ምምዛንዮ ተባዕ ዘብለካ እንበር ምፍካርሲ መወደቂዮ። ትግራይ ከም እስትራተጂ ናይ ድብያ ኩናት ካብ ሰብዓታት ሙቐኢቲያ ዝነበረት። ሎሚ ግን ግዜ ጉሎባልዘሽንና ዘሎና። ስልኪ ናይ ኢድ ሎሚ ኣብ ጁባ ኹሉ ኣላ። ስለ'ዚ ኣብ ቀዋሚ ኩናት ኣብ ሳጹን ስለ ዘላ ኣይንፈክር። ከም ቦታ ምስ ባሕሪ ርክብ ዘይብላ ምስ መንግስቲ ኤርትራ ዘለዎ ዝምድና ድማ ንፍልጠ ኮይኑ ደሚሒትን ግንቦት 7 ሃገርም ከም ካልኣት ከይምለሱ ተኸልኺሎም ዘለዉ ብድሕሪት ክወግኡ ኣጅኹም ክብልዎም ቀሪሞሎም ስለ ዘለዉ እቲ ሓደጋ ቀሊል ኣይኮነን። ሰራዊት ኤርትራውን "ተመን ኣብ ቅድሜኻ በትሪ ኣብ ኢድካ" እንተኣሎም እም ሎሚ ባድሜ መሬትካ ሓዝ ምስ ዝበሃል ተኣዘዚ'ዮ። ብኹሉ ኣውራጃካ ኣደዱብካ ምስ ዝረኤ ንነዊሕ ኩናት ዝተዳለወ ውድብን ህዝብን እስትራተጂን ስለ ዘይብሎም ጉዳዩ ዘተሓሳስብዮ።

ህወሓት ሎሚ ብሓደ ልቢ ዘይኮነ ከምቲ ንሕና ንብሎም ነቲ ዓሰርተ ልቢ ክጥቀሙሉ ኣለዎም። ክሓስቡሉ ዝግባእ ግዜ ከም ዘኣተዉ ብትሕትና ከዘኸኸርም ዩፈቱ። እንሻላ ድማ ኣነ ተጋግዮ እህሉ። ዘሕርቕኒ ድማ ቅድም እዚ ኩነታት ከይመጽኤ፡ ቦታ ዘላትኒ ዓቕሚ ምስ ኣሕዋት ተጋሩ ብዓይኒ መትከልን ዕርክነትን ምስ ህዝቢ ኤርትራ ዕርቂ ክገብሩ እንበር ብሽግሩ ክንዮቱ ከም ዘይብሎም ተወቃቂስናና። ብለጅንድ መለስ ሰኪርም ግደፉ ንኤርትራውያን ወላ ንህዝቦም ረሲዖምዮም። ንኹሉ ዝተበሃሃልንዮን ዝመልሱለይ ዝነበሩን ክገልጹሉኩም ኣይትጸበዩን። እንተ ግን እዚ ሓደጋ ብወገይ ዘይተርፍ ከም ዝኾነ ዩረኣየኒ ኔይሩ'ዮ። ተጋሩ ብፍላይ ኣብ ስልጣን ዝነበሩ ግን ዕልልታን ዋዜማን ቁጠባን ኣዲስ ኣበባ ኣስኪርዎም ብህዝቦምን ብፈተዉቶምን ዝመጽኦም ዝነበረ ነቀፊታን ምኽርን እዝኒ እህቡሉ ኣይነበሩን። ህግደፍ'ውን ሎሚ ዝተዓወተ ዝመስሎ ዘሎ ድሕሪ ህወሓት ንሱ ክዓርብዮ።

ካብ'ዚ ተበጊሰ ክስራሓሉ ዝግባእ ግዜ ስለ ዝሓሸሸዎ ንሱ ድማ ብግዜኡ ከይሕሸሸዎ ሕጂ'ውን ካብ ትምክሕቲ ወጺኦም ጉድለታቶም ብግብሪ ኣሪፈዎም፡ ንፍታሕ ክቐዳደሙ ጥራይ'ዮ ዝላበዎም። ንሕና ጭቁን ህዝቢ ኤርትራ ብድኻምናን ንሶም ነቲ ኩነታት ክርድእዎ ስለ ዘይከኣሉ (ገለን ስለ ዘይደለዩ፡) እነሆ ህግደፍ ንግዜ ስለ ዝተጠቐመ ንመሬትና ክድምር ንኣና ክጉድል ኣብ ኣደባባይ ኣዲስ ኩልና ሪኢና። እንተኾነ ሕጂ'ውን እዚ ግበሩ እዚ ኣይትግበሩ እኳ ክብሎም ዓቕምን መሰልን እንተዘይብለይ ንህወሓት ሙወቓዕ ግን ንህዝቢ ትግራይ'ውን ለኪምካ ሙወቓዕ ስለ ዘይተርፍ፡ ህዝቢ ትግራይ ድማ ኣብ ዕጹዉ ሳጹን ከእትዎም ስለ ዝኾኑ ሂወቱ ከድሕን ንኤርትራ ክስደድ ኣብኡ ዘሎ ስርዓት ድማ ንህወሓት ፋሕፋሕ ኣቢሎም ትግራይ+ ኤርትራ (ብዘይ ህዝቢ) ክድምሩ መደብ ስለ ዘለዎ ዳግም ጉድኣት ህዝቢ ትግራይን ህዝቢ ኤርትራን ከይንርኢ ንህወሓት መዋጽኢ ጥበብ ከይተቀደሙ፡ ክቐድሙ ህግሓኤ ድማ ካብ'ዚ ንወልዶታት ዝተርፍ ሓማቕ ታሪኽ ኢዶም ክእክቡ ምኽረይ ወስ ዘብል ዘሎኹ ።

እንታይ ክገብሩ ኣለዎም ግን ኣብ'ዚ ዝዝርዘር ኣምስለንን፡ ሓንቲ ግን ሕጂ ግዜ ፈኸራ ኣይኮነን፡ ከም ኣብ ታሪኽም ዘሎ "ምኽሪ ዓዲ ግራት ተሪፉ" ከይከወን ሰፊሕ ምኽሪ ካብ ሰባምን ካብ ኣምላኽምን ክደልዩ ኣለዎም። ተ/መለስ ሞት ቀዲማቶ እንበር ምስ ኢሳያስ ህልኽ ከም ዘዩዎጽእ ደጋጊሙ ገሊጹ'ዮ። "ኣይሰላም ኣይኩናት" ንረብሓ ጭቐናት ኣይነበረን። ምስ ኮነ ድማ ንህዝቢ ኤርትራ ክጠፍእን ክስደድን ከሎ ካብ'ቲ ገርናሉ ዝብልዎ ንላዕሊ ክገብሩሉ ኔርዎም። ምኽንያቱ ንታሪኽም ምስ ዝወከሱ ብዙሕ ጸብቕ ናይ ምድርን

ህዝብን ኤርትራ ንሂላዊአም አገዳስነት ከም ዘለዎ ብዘይመምህር ምህሮ ኔርዎዮ። ሕጂ'ውን ምስ ግዜ ከጎዓዙ ነዚ ሕማቕ ንፋስ ከወሊ ሕዝም ክሰግርዎ ትምኒተይዮ። ሚኸንያቱ ሞትን ስቓይን ብኸያትን ጭቁን ህዝብታት ዘይግድሶም ኣጋንንቲ ተደማሚሮም ኣለዉ። ህዝቢ የመን ሓንቲ ኣይኣበሰን።

ጡፍ ጡፍ እዚ ኣብ ዘባና ክመጽእ ዝትንቤ ኮይኑ ከይስማዓኩም። ዝገድፉ ግን ኣይኮኑን።

ካልእ ሕጂ ዝቅልቀል ዘሎ ንሓይሊ ተጋሩ ዝብትን ንህዝቢ ኤርትራ ዘቀይም ገለ ካብ ዩንቨርሲቲ መቀለ ዝነቅል ዘሎ ዝብል ሓበሬታ ኣሎ ንኤርትራ ናይ ሓንቲ ብሄር ትግሪኛ ገይሮም ዝሰብኩ ኣብ ወጻኢ ኮይኖም ድማ መቐልሕ ዝመልሱ ኣለዉ። ተጀሃርትን ጽባሕ ዘይፈልጡንዮም። ነቲ ጉድኣት ዘቀላጥፉ እንበር ድሕነት ዘየምጽኡ መሳርሒዮም። ቅድሚ ትግሪኛ ቦኹሩ ወላዳ ንግእዝ ትግሪ ከም ዝኾነ ዘይርድኡ ባሃማት ኣብ ተሞህዶ እምነት ተጸጊዖም ኣሕዋት ኢና ዝብሉ ነቲ ሽግር ሽግር ዝወሰኹ ስለ ዝኾኑ ብህጹጽ ደዉ ክተብልዎ፡ ዩላቦ። ኤርትራ ከም ትኣምኑላ ናይ ትሽዓተ ብሄራትን ክልተ እምነታት ኮይና ናጻ ዝኾነት ሃገርያ። ንኤርትራ ብሃይማኖትን፣ ብሄራትን ኣወራጃዊ ስሚዒትን ክመቓቅል ዝፍትን ባዶ ሓላሚ ግዚኡ ጥራይ እዩ ዘቃጽል እንበር ንህዝቢ ኤርትራ ክምህ ከብሎ ከም ዘይክእል ምስትውዓል ይግባእ።

እዚ ኣብ ስደት ንርእዮ ዘሎና ኣውራጃዊ ኮነ ጸቢብ ሃይማኖታዊ ስሚዒት ብሰንኪ ጸላእትና ዝዘርእዎ ኣጉል ፈተነ ካብ ምጃኑ ሓሊፉ ከም “ግዚያዊ ክስተት” ተራእዮም ዝሓልፉ ጉዳያት ጥራይ እዮም። ኤርትራ ኣብ ሻብዓይ ሰማይ ጣልጠል ዝበለት ሃገር ኣይኮነትን። ህዝባውን ናይ ቀረባን ሩሕቕን ዝምድና ብስጋን ዓጽምን ብባህልን ብፕሎቲካን ብእምነትን ብሄርን ምስ ጎረባብታ ኣለዎ። ብሰላም ክትነብርን ንዘለኣለም ክትህሉን በሪቓ ከይትጠፍእን ምስ ኩሎም ህዝብታት ጎረባብታ ጽቡቕ ዝምድና ክህልዎ ኣለዎ። ከም ቛንጣ ንሓደ ክጠንጠልጥል ንሓደ ክትጎምድ ግን ባህልናን ናይ ህዝብና ድልየትን ኣይኮነን። ስለዚ ኣማሪጽካ ዝምድናን ኣማሪጽካ ምድማርን ደዉ ክብል ኩልና ብትግሃት ንቐለሶ።

እወ ህዝቢ ኤርትራ ንጭቕና ስለ ዝፈልጦ ምስ ጭቁናት ኣህዛብ ባህርያዊ ዝምድና ኣለዎ። እዚ ባህርያዊ ዝምድና ከኣ እዩ ዘለኣለማዊ ሰላምን ሕወነትን ምክብባርን ዝፈጥር ስለዚ ነዚ ቕኑዕ መስመር ነዕወቶ።

ፍትሒ ማእከል ዝገበረ ምድማር እንኮ ምስ ህዝቢ ኤርትራ ዘሰማሚዕ። ጭቕን ህዝቢ ጸላኢኡ ጨቕኒኡዮ። ቀንዲ ሽግርና ንሕና ኤርትራውያን ምልኪ ህግደፍዮ። ላዕሊ በሉ ታሕቲ በሉ፣ ክሳብ ህግደፍ ኣብ ኤርትራ ዘሎ ንኤርትራውያን ክምኡ'ውን ንጭቁን ህዝብታት ጎረባብትና ክጥዕምናዮ ኢልካ ምሕሳብ ሕልሚዮ። መስመር መለስ እዚዮ ዝነበረ። ነዚ ከፍርሱ ዝህቅኑ ንግዜኡ ክዕወቱ ዩኸእሉ ነቲ ኩናት ግን ክስዕርዎ ኣይኮኑን። ካብ ጎቦ ዳሽን ዝዓቢ ሓይሊ ጭቁን ህዝብታት ደጊሙ ተወዲቡ ንጸላኢኡ ኣለልዩ ከፍርሶምዮ። ክቡር ጠ/ሚ/ ዓቢ'ውን ብኣጋኡ ምስ ጨቕኑ ህዝብታት ክወግን ሓደራ ይብሎ። ሰይጣን ቤተክርስቲያን ስለ ዘእቶኻዮ ግብሩ ኣይገድፍንዮ። ፍትሒ+ ምድማር+ ዩቅሬ ምብህሃል ክስርሕ ዩኸእልዮ። እንተ ምድማር + ፍትሒ ዘይብላ ግን ጸረ ጭቕናት ዝግበር ዝምድና ጨቕንቲዮ።

ትግራዊ ዩኸኹን ካልእ ዜጋ በደሉ ተራእዮ ብናጻ ቤት ፍርዲ ምስ ተፈርደ፡ ሹዑ ወንጀል ፈጸሙ ወይ ነጻ ኮዩኑ ክንብል ንኸእል። ኩሎም ኣብ ኣሜሪካ ኮይኖም ስም ዉልቕሰባት ዘጥፍኡን ንህዝብታት ኢትዮጵያ ኩናት ዝኣወጁን ሎሚ ቅኑዓት ክብሉናን፣ ነቲ ብ1500 ብር ደሞዝ ነዛ ሃገር ካብ ዝወደቀቶ ከተንስእ ንዝቐለስን ሳላ ረሃጹን ቐልሱን መሬት ዝወግሓትሉ ሎሚ “ናይ ቀትሪ ኣዛብእ” ኢልካ ብጉልባብ ንኹሎም ሙዉንጃል ፍትሓዊ ኣይኮነን ጥራይ ዘይኮነ ጸለመዮ። ጌጋ ኣሎ ግርም ጌጋ ምስ ሰብ ዝፍጠር ስለ ዝኾነ ኩሉ ጌጋ ከም ዘሎ ንኣምን፣ እንተኾነ ፖሊሲ ሃገርን ፖሊስን ነዚ ዝሰርቕ ንምሕላውዮ ተቆጺሩ ቤት ፍርዲ ድማ ንክሰሰን ከሳስን ሰሚዑ ዩፈርድ። እዚዩ ኣይኮነን እቲ ሓቂ። ኮር ተገምጠለኒ ኣብ ሃገርና እኮ በዚ ጸለመ ዝተኣሰሩን ዝሞትን ዝሓቐቐን ኣለዉና። በዚ ጸለመዚ ሪእናን ዝተጎዳእና ስለ ዝኾና ዝኾነ ብዓሌትን ብእምንቶ ፕሎቲካን ብእምነትን ግፍዒ ክወርድ ከሎ እንተሓመቐና ክንኩኖ ዩግባእ። ጸለመ ከይዱ ከይዱ ከም ኮሊን ሬድዮ ናይ ሩዋንዳ ኣብ ግብሪ ሞትን ጥፍኣትን ከየምጽእ ንሓቂ ደዉ ንበል።

እንተ ደንጉና ግን እዚ እኩይ መደብ ተዓዊቱ ንህዝቢ ትግራይ ፋሕፋሕ ምስ አበልዎ፣ ዝስዕብ ካብ ቀደመውን ህዝቢ ኤርትራ ናጽነትን መኸተን ባህሊ ዘለዎ ኣብ ጎሮሮኣም ዓጽሚ ኮይኑ ንዝጸንሑ ክበራረዩሉዮም። ህዝቢ ህዝቢ ኤርትራ ሎሚ ደጋፊ የሎ ተቐዋሚ ኩልን ኣብ ሓንቲ ጃልባ ተሳፊርና ኣሎና። ጠፋእና ላማዕና ካብ ልቦናናን ካብ ንፍትሒ ዘሎና ንቅሓትንዮ። ስለዚ “ጎረቤትካ ክላጸ ንስኻውን ርእስኻ ማይ ኣጠልቂ” ናይ ኣበዋትና ምስላ ጥቡብን ብልሕን ስለ ዘለዎ ንክቡር ህዝቢ እዚ ግበር እዚ ኣይትግብረ ከይበልኩ ነዛ ጽሕፍተይ በዛ ምስላ ዩዓጽዎ።

ጎይትኣም ኩፍሎም goitomkufiom@gmail.com